

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

प्रथम राष्ट्रिय पत्रकारिता दिवस
बैशाख २३, २४ र २५ गते
भव्य रूपमा मनाऔँ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १३, अंक ४, पृष्ठ- ८ ने.सं. ११३६ चौला गा. सप्तमी. ति. सं. २०७३ बैशाख १७ गते शुक्रबार April 2016 मूल्य रु. ५।-

ऐतिहासिक पोखरी संरक्षणमा कीनपा

कीर्तिपुर। कीर्तिपुर नपा वडा नं. ५ स्थित ऐतिहासिक पोखरी सहिद प्रतिमा रहेको पोखरी संरक्षण गर्न कीर्तिपुर नगरपालिकाले बैशाख १४ गते सार्वजनिक सूचना जारी गरिएको छ।

अत्यन्त जहरी सूचना भनी भण्ड्याइएको सूचनामा कीर्तिपुर नगरपालिका वडा नं. ५ स्थित ऐतिहासिक पोखरीहरूमा माटो तथा फोहोरलगायतका निर्माण सामग्री फाल्ने, थुपार्ने काम भैरहेको देखिएकोले ऐतिहासिक पोखरी संरक्षणका लागि त्यस किसिमका कार्यहरू नगर्न

सबैमा अनुरोध गरिएको छ। सूचनालाई अटेर गरेको पाइएमा स्थानीय स्वायत्त शासन ऐन २०५५ को दफा १६५ बमोजिम जरिवाना सहितको कारवाही भई जाने व्यहोरा समेत सूचित गरिएको छ।

पोखरी संरक्षण गर्न महानगरीय प्रहरी वृत कीर्तिपुर शाखालाई रेखदेख गर्न पत्राचार समेत गरिसकेको छ।



आज र भोलि श्री बाघभैरव नाच (गथु प्याखँ) देखाइने



कीर्तिपुर। १२ वर्षको एक पटक विभिन्न स्थानमा देखाउनुपर्ने परम्परा अनुसार यस वर्ष १२ वर्षे नाचको रूपमा प्रसिद्ध श्री बाघभैरव नाच गथु प्याखँ (माली नाच) आज राती पाँगामा देखाइने भएको छ।
चाःखः अर्थात् राती देखाइने नाच आज शुक्रबार राती

१० बजेदेखि पाँगा लाछीमा देखाइने छ। रातभरी देखाइने भएकोले यसलाई चाखः भनेको हो। त्यसैगरी शनिबार निहः अर्थात् दिउँसो नाच त्यही ठाउँमा देखाइनेछ। दिउँसो देखाइने भएकोले यसलाई निहः भनिएको हो।
क्रमशः पृष्ठ ८ मा

पुनःनिर्माण योजनाबारे अन्तर्राष्ट्रिय सम्मेलन सम्पन्न

भक्तपुर। विनाशकारी भूकम्प गएको ठीक एक वर्षपछिको दिन पारेर भक्तपुरमा 'भूकम्प इन्जिनियरिङ्ग तथा विपद्पछिको पुनःनिर्माण योजना'बारे अन्तर्राष्ट्रिय सम्मेलन मंगलवार सम्पन्न भयो। तीनदिने अन्तर्राष्ट्रिय सम्मेलनमा १४ देशका विज्ञहरूले ६२ वटा कार्यपत्र प्रस्तुत गरिएको थियो।

अन्तर्राष्ट्रिय सम्मेलनको उद्घाटन आइतबार नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले एक समारोहबीच गर्नुभएको थियो।
खुप इन्जिनियरिङ्ग कलेज र खुप कलेज अफ इन्जिनियरिङ्गद्वारा आयोजित तीनदिने अन्तर्राष्ट्रिय सम्मेलन



कलेजकै प्राङ्गण, लिबालीमा सम्पन्न भएको थियो।

सम्मेलन उद्घाटन समारोहमा प्रमुख अतिथि बिजुक्छेले भूकम्पपछिको पुनःनिर्माण योजना

र रचनात्मक कार्यमा सरकारले गैरसरकारी संस्था र रचनात्मक कार्यमा सरकारले मात्र जिम्मेवारी नदिए देशकै विश्वविद्यालय र कलेजहरूलाई पनि जिम्मेवार

बनाएमा सहभागी विश्वविद्यालय र कलेजहरूको अध्ययन र अनुसन्धान कार्यमा प्रगति हुने र क्षमता अभिवृद्धिमा टेवा पुग्ने बताउनुभयो।

सरकार र सम्बन्धित निकायहरूले विपद् व्यवस्थापन र पुनःनिर्माण कार्यमा विश्वविद्यालय तथा कलेजहरूका प्राविधिक, शिक्षक र विद्यार्थीहरूलाई समेत संलग्न गराउनुपर्नेमा जोड दिदै उहाँले त्यसबाट आवश्यक योग्य जनशक्ति तयार गर्नमा बल प्राप्त हुने औल्याउनुभयो।

सम्मेलनमा सहभागी राष्ट्रिय र अन्तर्राष्ट्रिय विशेषज्ञहरूको सक्रिय सहभागितामार्फत सम्मेलन सफल
क्रमशः पृष्ठ ८ मा

जन साहित्य गोष्ठीको धन्यवाद कार्यक्रम सम्पन्न



जन साहित्य गोष्ठी पाँगा कीर्तिपुरको आयोजनामा बैशाख ११ गते शनिबार चोभारस्थित जलविनायक परिसरमा धन्यवाद कार्यक्रम सम्पन्न भयो।
दोस्रो नेपालभाषा साहित्य सम्मेलन तथा सांस्कृतिक

कार्यक्रम २०७२ सम्पन्न भएपछिको धन्यवाद कार्यक्रममा प्रमुख अतिथि नेपाल मजदुर किसान पार्टीका केन्द्रीय सदस्य एवं विदेश सम्बन्ध विभागका प्रमुख प्रेम सुवाल जन साहित्यले जनताको
क्रमशः पृष्ठ ८ मा

JANASEWA HIGHER SECONDARY SCHOOL

PANGA, KIRTIPUR

We proudly announce **New Admission Open**
for 2073 From **ECD to Class 9**

Special Features:

- * Games & Sports
- * Electrical Engineering from Class 9
- * Opt. H & Physical Edu. from Class 9
- * Opt. Account Edu. from Class 9
- * Opt. Math from Class 8
- * Opt. Economics from Class 9
- * ECD, LKG & UKG in Pre Primary
- * Language Lab, Science Lab, Laptop Lab
- * Clean drinking water & Hygienic Class rooms



Principal,
Janasewa H.S. School, Panga
Kirtipur-12, Kathmandu
No. 9851087730
Contact No. 4330880/4331982

LABORATORY HIGHER SECONDARY SCHOOL

TU Road, Kirtipur

New Admission Open for 2073

for classes from **Nursery to Eight**
(Dayscholars, Dayboarders or Boarders)
Bus facility available

Contact immediately for Admission Forms.

Contact :
Hour : 9 a.m. to 4 p.m.
Phone No. 4330790



Principal

ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १३, अंक ४, २०७३ बैशाख १७ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

भूकम्प पीडित क्षेत्रमा इन्जिनियर

विनाशकारी भूकम्पबाट क्षति भएका १४ जिल्लाको ५७५ गाविस र २० वटा नगरपालिकामा भूकम्पको वार्षिक कार्यक्रमपछि मात्र इन्जिनियरहरू खटाइएका छन् ।

ती क्षेत्रमा हाल १३४६ जना इन्जिनियर पुनःनिर्माणमा खटिएका हुन् ।

राष्ट्रिय पुनःनिर्माण प्राधिकरण र सहरी विकास मन्त्रालयको आयोजना तथा भूकम्प प्रविधि राष्ट्रिय समाज एनसेट र यूएसआइडीको सहयोगमा २ दिनसम्म पुनर्निर्माणबारे विस्तृत तालिम र जानकारी लिएर पीडितको क्षेत्रमा खटाइएको छ । ती इन्जिनियरहरूले गाउँगाउँ पुगेर भूकम्प पीडितको व्यक्तिगत आवासलगायतको निर्माणका लागि प्राविधिक सहयोग गर्नेछन् ।

भूकम्प पीडितको लागि प्राविधिकहरू भूकम्प प्रतिरोधी घर बनाउन जसरी अत्यावश्यक छ आर्थिक व्यवस्था त्यही अनुरूप गर्नुपर्दछ । राज्यले २ लाख अनुदान र २५ लाख सहूलियत ऋण दिने भनेतापनि प्रभावकारी हुनसकेको छैन । आर्थिक व्यवस्थाको तय नभईकन प्राविधिकहरू नयाँ निर्माण गरिने घरको मोडल लग्दैमा निर्माण हुन सक्दैन ।

सरकारी नमूना घरको नक्सा र डिजाइन अनुसार बनाउँदा प्राविधिक खर्च र भूकम्प प्रतिरोधी त होलान् तर परम्परागत बस्तीभित्र सरकारको नमूना अनुसार निर्माण गर्न भने सक्छ कि सक्दैन अध्ययनको विषय बनेको छ ।

अहिले खटिनु हुने प्राविधिकहरूले ग्रामीण क्षेत्र होस् या नगरस्तरमा जहाँ परम्परागत मौलिक घर निर्माण गर्ने काममा लाग्नु जरुरी छ ।

यसमा गाविस र नगरपालिकाले आफ्नै मौलिक घर सांस्कृतिक ढंगले निर्माणमा लाग्न सक्थे भने त्यसले भविष्यमा एउटा पर्यटकीय आकर्षण केन्द्र बन्नसक्ने सम्भावना छ । नगरपालिकाको एउटा प्रमुख आन्तरिक स्रोत बन्ने सम्भावना छ ।

नगरपालिकाको आफ्नै भिजन हुनुपर्दछ । भिजन जनताबीच भिज्नु पर्दछ ।

‘म एक कर्मचारी, कमर्थ कर्मचारी, म जहाँ रहन्छु त्यहाँको विकासमा संलग्न रही नमूना शहर बनाउँछु भन्ने प्रण हुनुपर्दछ न कि भिजनविहीन बन्ने ।

भूकम्प पुनःनिर्माण कार्यमा ढिलाइ किन ?

विवेक

राष्ट्रपति विद्यादेवी भण्डारीले गोरखामा र प्रधानमन्त्री के पी शर्मा ओलीले सिन्धुपाल्चोकमा बैशाख १२ गते आइतबार घरको सिलान्यास गरी पुनःनिर्माण कार्य प्रारम्भ गरे । गोरखाको बारपाक क्षेत्रमा केन्द्रविन्दु भई विनाशकारी भूकम्प गएको ठिक एक वर्षपछि सरकारले औपचारिक रूपमा पुनःनिर्माण प्रारम्भ गरेको हो । सरकारले भूकम्प पीडितहरूलाई गर्ने भनिएको सहयोग कागजमै सीमित छ । पीडित जनताले नेताहरूबाट राहत, सहयोग र पुनःनिर्माणका भाषण धेरै सुनिसके तर अहिलेसम्म तिनीहरूले केही सुविधा पाउन सकेका छैनन् ।

२०७२ साल बैशाख १२ गते गएको ७.८ रेक्टर स्केलको भूकम्पले लाखौं मानिस घरबाट सडकमा पुर्‍यायो । भूकम्पबाट ८,७९० को ज्यान गयो, २२,४९३ नागरिक घाइते भए र लाखौं घरहरू भत्के । देशका प्राचीन स्मारकहरू क्षणभरमै ध्वस्त भए । त्यो अकल्पनीय क्षण आज सम्झँदा पनि मानिसको आङ्ग जिरिङ्ग हुन्छ । ध्वस्त संरचनाहरूको पुनःनिर्माणमा सरकार चिप्लेकिराको गतिमा हिँडिरहेको छ । यस अर्थमा सरकार पुनःनिर्माणको क्षेत्रमा असफल साबित भएको छ ।

एक वर्षदेखि भूकम्प पीडितहरू टहरामा बस्न बाध्य छन् । न त्यहाँ खानेपानीको विद्युतकै राम्रो बन्दोबस्त । घर गुमाएका, परिवार र आफन्त गुमाएका परिवारले एक वर्षसम्म थप पीडा भोगे । अब कति भोग्नु पर्ने हो अनिश्चित छ । पीडा सहन नसकेर कतिको मृत्यु भइसकेको छ भने कति आफ्नो मृत्युको पर्खाइमा छन् । बालबच्चाको शिक्षा, बुढा-बुढीको स्वास्थ्यको स्थिति नाजुक छ । सरकारका मन्त्रीहरूको फोसा भाषण र काम गर्ने शैली हेर्दा लाग्छ देशमा कुनै समस्या नै छैन । सरकार संवेदनहीन भएर प्रस्तुत भइरहेको छ ।

पीडितहरू सहयोगको लागि सरकारको मुख ताकिरहेका छन् । शासक दलहरूले पुनःनिर्माण विधेयक संसदमा पेश गर्न पनि

महिनौ समय लगाए । राष्ट्रिय पुनःनिर्माण प्राधिकरणको प्रमुख कार्यकारी अधिकृत नियुक्तिमा नेका, एमाले र एमाओवादीबीचको तानातानीको कारण राष्ट्रको महिनौ समय खेर गयो । नेका सरकारले गोविन्द पोखरेललाई प्रमुख कार्यकारी अधिकृत नियुक्ति गरेको थियो भने एमाले सरकारले सुशील ज्ञवालीलाई नियुक्ति गर्‍यो । अझै प्राधिकरणले पूर्णता पाउन सकेको छैन । प्राधिकरण अध्यक्षले कर्मचारी नियुक्तको समस्या देखाइरहेका छन् । समस्या कर्मचारी नियुक्तिको होइन । समस्या भागबण्डा र पक्षपातको हो । प्राधिकरणले पुनःनिर्माणमा काम गर्ने कर्मचारीहरूलाई प्रोत्साहनस्वरूप शतप्रतिशत भत्ता दिने निर्णयसमेत गरिसकेको छ । देशलाई संकट परेको बेला सरकारले जोसुकैलाई जहाँसुकै खटाउन सक्छ । खटाएको काममा ढिलासुस्ति गर्ने, काम गर्न आलटाल गर्ने वा अस्वीकार गर्ने कर्मचारीलाई तत्काल कामबाट निकाल्ने अधिकार पनि सरकारसँग छ । यस्तो स्थितिमा प्रोत्साहन भत्ता वा सुविधाको कुरा कहाँबाट आयो ?

सरकारले एक वर्षको समयमा भूकम्प पीडितहरूको पहिचानसमेत राम्रोसँग गर्न सकेको छैन । भूकम्पअघि कैयौं गरिब परिवार एउटै घरमा तला तलामा अंशबण्डा गरेर बसिरहेका थिए । तिनीहरूले एउटै परिवारको मात्र परिचयपत्र पाउनाले दाजु-भाइबीच भगडा सुरु भएको छ । घरधनी पुर्जामा नाम नभएका परिवारका सदस्यहरू मर्कामा छन् । गुठी जग्गा र मोहियानी हकमा घर बनाएर बसेका पीडितहरूको समस्या बेग्लै छ । तिनीहरूले अहिलेसम्म पनि भूकम्प पीडितको परिचयपत्र पाउन सकेका छैनन् । सरकारले त्यस्ता परिवारहरूको बारेमा अहिले पनि स्पष्ट नीति बनाएको छैन । सरकारले घोषणा गरेको सहूलियतपूर्ण ऋण पनि त्यस्ता परिवारहरूले पाउन सक्ने अवस्था छैन । अनि ती परिवार कहाँ बस्छन् ? त्यस्ता परिवारको पहिचान गरी सरकार आफैले

जग्गा दिएर बसोबासको व्यवस्था गरी दिनुपर्छ । पीडित जनता यही माग गरिरहेका छन् ।

भूकम्प प्राकृतिक घटना हो । यसलाई मानिसले चाहेर पनि रोक्न सक्दैन । तर भूकम्प प्रतिरोधी घरहरू निर्माण गरेर भूकम्पबाट हुने क्षति भने न्यूनीकरण गर्न सकिन्छ । सरकारको ढिलासुस्तीको कारण भूकम्प पीडितहरूले धमाधम घरहरू निर्माण गर्न थालेका छन् । ती घरहरू सरकारले तोकेको मापदण्ड अनुरूप छैनन् । सम्बन्धित निकाय के गर्दैछ ? एक पटक बनाएपछि त्यसलाई भत्काउन सकिदैन । नक्सापासदेखि नै सम्बन्धित निकायले घरधनीलाई सम्झाउने बुझाउने काम गर्नु आवश्यक छ । मापदण्ड बमोजिममात्रै घरहरू निर्माण गर्न दिइए आगामी दिनहरूमा अहिलेको जस्तो क्षति व्यहोर्नु पर्ने छैन । नयाँ पुस्तालाई अहिलेको जस्तो क्षति हुनबाट जोगाउन पनि निर्माण मापदण्डबारे सचेतना जगाउनु पर्छ । सरकार यस मामिलामा चुकेको छ ।

कति भूकम्प पीडितहरू नक्कली भएको पनि चर्चा छ । घर नभत्केका तर मौकामा फाइदा लिन खोज्ने नक्कली पीडितहरूलाई सरकारले छानी छानी कारवाही गर्नु पर्दछ । पीडितहरूको नाउँमा अहिले गैरसरकारी संस्थाका सञ्चालकहरू मालामाल भएको यथार्थ पनि हाम्रो सामु छ । कानूनविपरीत राहत वितरण गर्ने, राहत वितरणमा पक्षपात र अनियमितता गर्ने एनजीओ र आईएनजीओहरूलाई कारवाही गर्नमा पनि सरकार पूर्ण रूपमा असफल देखिन्छ ।

सरकारले भारतीय नाकाबन्दीको कारण काम गर्न नसकेको भन्न सक्छ । त्यसको सुविधा सरकारलाई प्राप्त छ तर कारण त्यतिमात्र होइन । सरकारले गर्न सक्ने काम पनि गरेको छैन । स्थानीय निकाय निर्वाचन गर्न कस्ले रोक्थे ? स्थानीय निकायमा जनप्रतिनिधि भएको भए योभन्दा धेरै गुणा छिटो काम हुन्थ्यो ।

स्थानीय निकायका कर्मचारीहरूलाई अनावश्यक भत्ताको व्यवस्था गर्नु पर्ने थिएन । लाखौं जनप्रतिनिधिहरू पीडितको सेवामा आफै खट्थे । सरकारले स्थानीय निकाय निर्वाचन गर्नेतर्फ ध्यान नदिनु अपराध हो । अहिले स्थानीय निकायले गर्ने काम एनजीओ र आईएनजीओहरूले गर्दैछन् । तिनीहरूले एकपटक प्रवेश पाएपछि छोड्न चाहँदैनन् । विभिन्न माध्यमबाट तिनीहरू नेपालमा कार्यरत रहने छन् । तिनीहरूलाई विस्थापन गर्ने उत्तम विकल्प स्थानीय निकायको निर्वाचन नै हो । कहाँ को जित्छ भनेर भन्दा पनि प्रजातान्त्रिक मूल्य र मान्यता कायम गर्न र एनजीओ र आईएनजीओले गर्दै आएको हस्तक्षेपकारी भूमिकाको अन्त्य गर्न स्थानीय निकायको निर्वाचन अब आवश्यक मात्रै होइन अपरिहार्य भइसकेको छ ।

भूकम्पबाट सात खर्बको क्षति भएको अनुमान गरियो । सुशील कोइराला सरकारले सहयोग जुटाउन अन्तर्राष्ट्रिय सम्मेलन पनि सम्पन्न गर्‍यो । सरकारले अनुमान गरेकोभन्दा बढी चार अर्ब अमेरिकी डलर बराबरको प्रतिबद्धता आएको पनि सार्वजनिक भयो । तर खोइ त्यो रकम ? किन सरकारको कोषमा जम्मा भएन ? यसले नेपाल सरकारप्रति विदेशी दाता देशहरूको विश्वास नभएको पुष्टि गर्दैन र ? यसर्थ सरकारले देशभित्र र बाहिर सबैको विश्वासको वातावरण तयार गरी भूकम्प पीडितहरूको पुनःस्थापना र पुनःनिर्माण गर्न ढिलाई गर्न हुँदैन ।

यही सिलसिलामा खप इञ्जिनियरिङ्ग कलेज र खप कलेज अफ इञ्जिनियरिङ्गको संयुक्त आयोजनामा ‘विपदपछिको पुनःनिर्माण योजना’बारे आइतबारबाट अन्तर्राष्ट्रिय गोष्ठी सुरु भएको छ । बैशाख १२, १३ र १४ गते तीन दिनसम्म चल्ने त्यस गोष्ठीले भूकम्पबाट क्षतविक्षत भएको देशका विभिन्न संरचनाहरूको पुनःनिर्माणमा महत्त्वपूर्ण योगदान पुर्‍याउने आशा गर्न सकिन्छ ।

२०७३/०१/१३



पाठक आवाज

- पुनर्म

सामाजिक सुरक्षा भत्ता लिन बूढाहरूलाई अर्भै सास्ती

भए भनै सहज हुने थियो ।

भत्ता पुर नगरपालिकामा सामाजिक सुरक्षा भत्ता आफ्नै वडामा व्यवस्थित ढंगले वितरण गर्दै आइरहेको छ ।

१९ वटै वडाका बूढबूढाहरूलाई एउटै केन्द्रबाट वितरण गर्दा सबै बूढाहरूको मुख यो गर्मी महिनामा थप सास्ती भएको छ । हामीले पनि आफ्नै वडाबाट वितरण गर्ने वातावरण मिलाउने हो कि ?



विश्वका मजदुरहरू एक होऔं !

(यही बैशाख १९ गते हुने १२७ औं अन्तर्राष्ट्रिय श्रमिक दिवसको अवसरमा नेपाल क्रान्तिकारी मजदुर संघद्वारा प्रकाशित अपिलको मुख्य अंश - सम्पादक)


संसार बनाउने र विकास-निर्माण गर्नेहरू मजदुर हुन् । शारीरिक र बौद्धिक श्रम गर्ने दुबै मजदुरले विकास-निर्माणमा योगदान गर्दै आएको छ । खेतखलिहान र कलकारखानामा पसिना बगाउनेहरू शारीरिक मजदुर हुन् भने टेबुलमा काम गर्ने वैज्ञानिक, डाक्टर, इन्जिनियरलगायत तलबदारीहरू बौद्धिक मजदुर हुन् । शोषण अन्त्य गरी परिवर्तन चाहनेहरू क्रान्तिकारी मजदुर हुन् भने व्यक्तिगत फाइदाको लागि शोषणको विरोध नगर्नेहरू प्रतिगामी मजदुर हुन् । शोषण गर्न नपाउने र आर्थिक समानतासहितको बन्दोबस्त चाहनेहरू क्रान्तिकारी मजदुर हुन् भने ट्रेड युनियनमा लागेर पूँजीवादी सरकारको मन्त्री बन्ने र व्यक्तिगत फाइदा वा सहूलियत लिने ट्रेड युनियनवादीहरू प्रतिगामी मजदुर हुन् । प्रजातन्त्र र गणतन्त्रपछि सरकारमा गएका तर राणा, पञ्चायती र प्रतिगामी राजाकै शैलीमा देश र जनतामाथि शासन र शोषण गर्ने पार्टी एवं तिनका मजदुर सङ्गठनहरू प्रतिगामी हुन् ।

मजदुर वर्गका महान गुरु कार्ल मार्क्स र फ्रेडरिक एंगेल्सले आदिम साम्यवादी समाज बाहेक

मानव समाजको आजसम्मको इतिहास वर्गसङ्घर्षको इतिहास भएको बताउनुभएको छ । दासमालिकविरुद्ध दासहरूको सङ्घर्ष, सामन्त (जमिनदार) हरूको विरुद्ध भूदल (किसान)हरूको सङ्घर्ष र पूँजीपतिहरूको विरुद्ध मजदुरहरूको सङ्घर्षले आजसम्मको मानव समाजको इतिहास वर्गसङ्घर्षको इतिहास भएको पुष्टि गर्छ । अहिले संसारमा एकातिर पूँजीवाद र साम्राज्यवाद अर्कोतिर मजदुर र कम्युनिष्टहरूबीच सङ्घर्ष चालु छ । पूँजीवादी र साम्राज्यवादीहरू अल्पमतमा छन् तर सङ्गठित भएर पूँजीवादी पार्टीहरूमार्फत सत्तामा प्रभुत्व राख्दै आएको छ । नेपालमा पनि अहिले यही स्थिति छ । मजदुर वर्ग सङ्गठित भएर उठेमा पूँजीवादी र साम्राज्यवादीहरू घुँडा टेक्न बाध्य हुन्छन् । सन् १८७१ को पेरिस कम्युन, सन् १९१७ को अक्टोबर क्रान्ति आदि यसका उदाहरण हुन् । सन् १८४८ मा प्रकाशित कम्युनिष्ट घोषणापत्रमा मार्क्स-एंगेल्सले भन्नु भएको छ- हार्नको लागि कामदार वर्गसँग बाँधिएका सिक्कीमात्र छ तर जित्नको लागि सारा संसार छ ।

अन्तर्राष्ट्रिय श्रमिक दिवस

संसार अमेरिकाको मजदुर आन्दोलनको इतिहासमा सन् १८७०-९० को अवधि महत्त्वपूर्ण थियो । त्यसबेला मजदुरहरूले दिनको १८ घण्टासम्म काम गर्नु पर्दथ्यो । मजदुरहरूको कामको ज्याला सुख्खा रोटिसँग



कार्यक्रमः

मिति: २०७३ बैशाख १९ गते आइतबार
जुलुस सुरु हुने स्थान: सूर्यमढी, भक्तपुर
समय: दिउँसो १२ बजे
समा हुने स्थान: दरबार क्षेत्र, लायकू, भक्तपुर
समय: दिउँसो १ बजे

एक टुक्रा प्याज आधा पेटमात्र खान पुग्थ्यो र मजदुरहरूको रात छाप्रामा बिताउनुपर्थ्यो । पूँजीपति वर्गले मजदुरका ९-१० वर्षका केटाकेटीलाई समेत दिनको १२-१३ घण्टा काम गराउँथे ।

१ मई १८८६ को दिन ८ घण्टा दिनको काम र ज्याला बढाउने माग राखी संसार अमेरिकाका मजदुरहरू देशव्यापी हडतालमा उत्रे । शिकागो सहर सङ्घर्षको केन्द्र थियो । पहिलो र दोस्रो मईको हडताल शान्तिपूर्ण थियो । ३ मईको दिन पुलिसले

हडतालमा सहभागी निःशस्त्र मजदुरहरूमाथि गोली चलायो । पुलिसको गोलीबाट ५ जना मजदुर मारिए र ५० जना मजदुर गम्भीर घाइते भए । गोलीकाण्डको विरोधमा ४ मईको दिन मजदुरहरूले विशाल विरोधसभा आयोजना गरे । उत्तेजना फैलाउन सरकारकै एक दलालले पुलिसमाथि बम हान्यो । यो मजदुर आन्दोलन दबाउने चाल र जालसाजी थियो । पुलिसले मजदुर र जनताको सभामाथि दनादन गोली चलाउन थाल्यो । गोलीकाण्डमा धेरै

मजदुरहरू मारिए र अनगिन्ती सहभागीहरू घाइते भए । पूँजीवादी सरकारको न्यायालयले बम काण्डको भूटो आरोपमा मजदुर नेताहरूलाई फाँसीको सजाय दियो । मजदुर नेताहरूको फाँसीको समाचारसँगै सरकारको विरोधमा संसार अमेरिकाका सारा मजदुरहरू ज्वालामुखीको आगोभै उठे । मजदुर आन्दोलन अगाडि बढ्यो । मजदुरहरूको रगत पसिनाले मोटाएका पूँजीपति वर्ग मजदुर आन्दोलनको अगाडि घुँडा टेक्न बाध्य भयो । आठ घण्टा कामको दिन र ज्याला बढाउने मजदुरहरूको माग पूरा भयो । मजदुरहरूको आन्दोलन र बलिदान खेर गएन । सन् १८८९ मा फ्रान्सको राजधानी पेरिसमा विश्वका मजदुरहरूको एक बृहत् भेला भयो । भेलाले १ मईको मजदुरको विजय दिनलाई अन्तर्राष्ट्रिय श्रमिक दिवसको रूपमा मनाउने निर्णय गर्यो ।

मजदुर साथीहरू

नेपाल क्रान्तिकारी मजदुर संघले देशभरिका कामदार जनता, कल-कारखाना, उद्योग-धन्दा, यातायात, होटल, गार्मेन्ट, ईँटा उद्योग, गलैचा, सिकमी, डकमी, चालक, परिचालक, सफाई, सुचिकार, मेकानिकल, प्लम्बर, बिजुलीलगायत मजदुरहरूलाई संघको भण्डामुनी संगठित भएर देश र जनताको हितमा र शोसनको विरोधमा संघर्ष गर्न आहवान गर्दै आएको छ । नेपाल क्रान्तिकारी मजदुर संघले यो वर्ष

१२७ औं अन्तर्राष्ट्रिय श्रमिक दिवसको अवसरमा जुलुस र सभा गर्दैछ । सभामा प्रमुख अतिथि नेपाल मजदुर किसान पार्टीका अध्यक्ष नारायणमान बिजुक्छे (रोहित) ले अन्तर्राष्ट्रिय श्रमिक दिवसबारे सम्बोधन गर्नु हुनेछ । उक्त दिवसको जुलुस सभामा सहभागी भई यो अन्तर्राष्ट्रिय श्रमिक दिवसको महत्त्वबारे जानकारी प्राप्त गर्न सम्पूर्ण मजदुर साथीहरूलाई हार्दिक आग्रह गर्दैछौं ।

कार्यक्रममा भव्यताका साथ सम्पन्न गर्न आवश्यक आर्थिक एवं नैतिक सहयोगको लागि पनि यो संघ सम्पूर्ण मजदुर साथीहरू र सर्वसाधारण जनतामा हार्दिक अपिल गर्दैछ ।

नाराहरूः

मार्क्सवाद, लेनिनवाद र माओ त्से तुङ्ग विचारधार- जिन्दावाद ।
संसारका मजदुर- एक होऔं ।
१२७ औं अन्तर्राष्ट्रिय श्रमिक दिवस- सफल पारौं ।
अमेरिकी साम्राज्यवाद- मुर्दावाद ।
बाँच्न पुग्ने ज्यालाको- बन्दोबस्त गर ।
बिजुली र खानेपानीको- सुलभ व्यवस्था गर ।
नीजिकरण गरिएका संस्थानहरू- सामाजिकिकरण गर ।
भारतीय विस्तारवाद- मुर्दावाद ।
नेपालको आन्तरिक मामिलामा विदेशी हस्तक्षेप- मुर्दावाद ।
नेपाल मजदुर किसान पार्टी- जिन्दावाद ।
नेपाल क्रान्तिकारी मजदुर संघ- जिन्दावाद ।

कीर्तिपुरमा भूकम्पबाट दिवंगतको सम्झना

कीर्तिपुर ।

सामुदायिक विकास समाज पाँगा कीर्तिपुरको आयोजनामा एक्सन एडको सहयोगमा बैशाख १३ गते पाँगा लाछीमा गत बैशाखमा गएको भूकम्पबाट दिवंगत हुनु भएकाको सम्झनामा श्रद्धाञ्जली सभा तथा दीप प्रज्वलन गरियो ।

प्रमुख अतिथि समाजसेवी तथा शिक्षासेवी नन्दकुमारी महर्जनले पानसमा बत्तीबाली उद्घाटन गरिएको सो कार्यक्रममा वहाँले मानवीय सेवा नै सबैभन्दा ठूलो सेवा हो भन्नुहुँदै विपद्को बेला सहयोग गर्नुहुने सबैलाई धेरै धेरै धन्यवाद दिनुभयो । वहाँले सबै धर्मको उद्देश्य सेवा हो बताउँदै विपद्को बेला तास खेलेर बिताउनेहरू पनि यो समाजमा देखेको, अर्कोतिर सन्तान गुमाएर सेवा गर्नेहरू पनि रहेछ भन्ने पाठ सिकेको उल्लेख गर्नुभयो ।

त्यसक्रममा वहाँले अब हामीले पुनः निर्माण गर्दा ९ रेक्टरको भूकम्पले नढले भवन निर्माणबारे सोचन अनुरोध गर्नुभयो । घर निर्माणको क्रममा एकआपसमा सहयोग भयो भने चाँडै निर्माण गर्न सकिन्छ



भन्नुभयो ।

कार्यक्रममा समाजसेवी तथा शिक्षाविद् प्रा.डा. धर्मराज डंगोलले भूकम्पले धेरै विनाश गरेको स्मरण गर्दै बिपत्तिमा नआतकन सेवा गर्नुहुने सबै प्रति कृतज्ञता प्रकट गर्नुभयो । वहाँले भूकम्पबाट प्रभावित पाँगाबस्तीमा पाँगा क्लिनिकले केही सहयोग गरेको स्मरण गर्नुभयो ।

समाजसेवी तथा शिक्षासेवी माधवलाल महर्जनले भूकम्पको समयमा गैसस एक्सन एडको भौतिक तथा आर्थिक सहयोगको प्रशंसा गर्दै अहिलेपनि पुनःनिर्माणको लागि सहयोग प्राप्त भएको बताउनु भयो ।

समाजका अध्यक्ष हिर

बहादुर महर्जनको सभापतित्वमा भएको कार्यक्रममा कीर्तिपुर नगर पालिकाका योजना अधिकृत अनुज प्रधान, कीर्तिपुर र ङकसका राजेन्द्र बानिया, होमनेटका चन्द्रमाया महर्जन, शरवकुमार महर्जन र गुजे सिंहले पनि बोल्नुभएको थियो । एक मिनेट मौनधारण समेत पछि दीप प्रज्वलन समाप्तिसँगै भूकम्पको डकुमेन्ट्री देखाइएको थियो ।

दीप प्रज्वलन कार्यक्रम २०७३ बैशाख १२ गते बाघभैरव स्थान र चोभार जलविनायकका स्थानीयहरूले गरेको थियो ।

युवा खेलकुद समूह

पाँगा, कीर्तिपुर

अक्षय कोष स्थापना अभियान

यस समूहद्वारा खेलकुद क्षेत्रमा राष्ट्रिय कुशल खेलाडी उत्पादन गर्ने उद्देश्यले खेलाडीको प्रोत्साहन पुरस्कार व्यवस्था गर्न अक्षय कोष स्थापना अभियान शुभारम्भ भइसकेको छ । तपाईं हामी सबैबाट सहयोगको हात बढाऔं, खेलकुद विकासमा टेवा पुऱ्याऔं ।

सहयोगीहरू

१) ई. दुर्कमान महर्जन	रु.२५०००।-	१५) महेश श्रेष्ठ	रु.१५०००।-
२) प्रा.डा. रामकृष्ण महर्जन	रु.२००००।-	१६) नन्दकुमारी महर्जन	रु.१००००।-
३) नारायण महर्जन	रु.३०००।-	१७) ईश्वरकुमारी बजाचार्य	रु.५०००।-
४) सहिद साप्ताहिक	रु.२०००।-		
५) हरिचन्द्र महर्जन	रु.२०००।-		
६) रमेश श्रेष्ठ	रु.१०००।-		
७) गंगाधर महर्जन	रु.१०००।-		
८) मानचन्द्र श्रेष्ठ	रु.१०००।-		
९) दिनेश महर्जन	रु.१०००।-		
१०) नवीन महर्जन	रु.१०००।-		
११) जितलाल महर्जन	रु.५००।-		
१२) राजमान महर्जन	रु.५००।-		
१३) रवि शावक	रु.५००।-		
१४) कृष्ण बहादुर बजाचार्य	रु.२००।-		

सहयोग दाखिलाको लागि

सिटिजन्स बैंक, कीर्तिपुर शाखा
खाता नं. ०२११००००२६७ SA

विरत जानकारीको लागि:

नारायण महर्जन (८८४१४३६०२२)
संयोजक, अक्षय कोष संकलन समिति

बधाई तथा शुभकामना



विश्वमा बुद्ध धर्म प्रचारप्रसार तथा बुद्ध दर्शनका माध्यमबाट शान्तिको सन्देश फैलाउनु हुने
नेपाल र नेपालीकी गौरव, नेपालकी सुपुत्री यस सुलक्षण विहारकी प्रमुख

भिक्षुणी डा. अनोजा गुरुमालाई

बि. सं. २०७२ चैत्र १० गते (सन् २०१६ मार्च २३) का दिन म्यान्मार सरकारद्वारा
महासधम्म ज्योतिक धज (राष्ट्रिय सम्मान- म्यान्मार सरकार २०१६)

बाट सम्मानित गरेकोमा सम्पूर्ण नेपाली गौरवान्वित भएका छौं ।

यस गौरवको घडिमा म्यान्मार सरकारलाई धन्यवाद व्यक्त गर्दै सम्मानित व्यक्तित्व

भिक्षुणी डा. अनोजा गुरुमालाई हार्दिक बधाई ज्ञापन गर्दछौं ।

सुलक्षण कीर्ति विहार परिवार

चोभार गेट, कीर्तिपुर

प्रमुख सल्लाहकार: धम्मावति गुरूमा

उपाध्यक्ष: अ. सुनन्दावति, सचिव: हरिमान रञ्जित, कोषाध्यक्ष: गुनिन्द्र बज्राचार्य

कार्य समितिका सदस्यहरु

उत्तम मानन्धर, रतिराम कपाली, राम महर्जन, पञ्च महर्जन,

सिद्धि बहादुर महर्जन र माधुरी शाक्य

सांस्कृतिक धरोहरका व्यक्ति लाखे

नाम पनि लाखे काम पनि अब्बल लाखे नाच्ने व्यक्ति सांस्कृतिक धरोहर लाखे महर्जन चैत्र २९ गते सदाको लागि विदा भए ।

बुबा चिरिबाबु महर्जन (लाखे चिरि) र आमा पुतली महर्जनका एक्लो छोरा लाखे महर्जन वि.सं. १९९७ सालमा पाँगा महावोमा जन्मनु भएको थियो ।

९० सालको भूकम्पको समयमा ७ वर्ष पुगेका लाखेले २०७२ सालको भूकम्पको समेत सामना गरेको थियो ।

बाबु लाखे नाचन सिपालु थिए त्यसकै सिको गर्दै लाखे नाचको परम्परालाई जीवित पार्ने काम लाखे महर्जनले गर्दै आएको थियो ।

लाखे नाचको ऐतिहासिक महत्व रहेको छ भने सांस्कृतिक धरोहर पनि हो जसको संरक्षण र सम्बर्द्धनमा कहिले नथाकने व्यक्ति हुन् लाखे महर्जन ।

लाखे महर्जनको जीवन एक्लो थियो तर सांस्कृतिक धरोहरको रूपमा स्थापित भएकाले टोलका गुरुहरु स्व. भक्तलाल महर्जन, स्व. न्हुच्छेलाल महर्जन, स्व. जोगलाल महर्जन र अहिलेसम्म निरन्तर सांस्कृतिक संरक्षणमा दत्तचित्त भई सक्रिय हुनुभएका हरि महर्जन, बुद्धि बहादुर महर्जन, धनलाल महर्जन र ललितकृष्ण महर्जनले र नयाँ पिँढीका महावो दाफा खलःले लाखे महर्जनको जीवनलाई कहिल्यै एक्लो पारेनन् ।

अशक्त अवस्थामा पनि आफन्तहरु लक्ष्मी बहादुर महर्जन र हरिकृष्ण महर्जन र दाफा खलःका परिवारले पालोपालो स्याहार गरेका थिए । सो अवस्थामा आफैले खानपान गर्न असमर्थ भएपछि कीर्तिपुर अस्पतालमा चैत्र १५ गते भर्ना गरी स्वास्थ्य उपचारमा लागेको थियो ।

अस्पतालमा पनि दाफा



खलःका परिवारले पालोपालो कुरुवा बस्ने गरेको गुरु ललितकृष्ण महर्जन भन्नुहुन्छ ।

युवा अवस्थामा काठ चिर्ने काम गर्ने र जस्तोसुकै काम गर्न कहिल्यै अल्छी नगर्ने लाखेको साथमा बच्चरो हुन्थ्यो ।

लाखे महर्जनले लाखे नाचे बापत केही खर्च र दही चिउरा खान पाएपछि सन्तोष हुन्थे ।

सांस्कृतिक धरोहरप्रति सहिद साप्ताहिक हार्दिक श्रद्धाञ्जली व्यक्त गर्दछ ।

नेवाः पत्रकार दवुमा पुनः श्रीकृष्ण निर्वाचित

नेवाः पत्रकार राष्ट्रिय दवुमा पुनः कीर्तिपुरवासी पत्रकार श्रीकृष्ण महर्जन सर्वसम्मतिबाट निर्वाचित गरेको छ । बैशाख ११ गते कीर्तिपुरमा सम्पन्न नेवाः पत्रकार राष्ट्रिय दवुको दोस्रो सम्मेलनबाट श्रीकृष्ण महर्जनको अध्यक्षतामा २३ सदस्यीय नयाँ कार्य समिति सर्वसम्मतिबाट चयन गरिएको हो ।

निर्वाचित पदाधिकारीमा उपाध्यक्षहरुमा उपेन न्हुसाय्मी, सुरजवीर बज्राचार्य, नृपेन्द्रलाल श्रेष्ठ, टीकाराम प्रधान, मीरा राजभण्डारी अमात्य, महासचिवमा सुनिल महर्जन, सचिवमा के.के. मानन्धर, कोषाध्यक्षमा सुरेन्द्रभक्त श्रेष्ठ र सदस्यहरुमा शर्मिला श्रेष्ठ (महाकाली), युवराज श्रेष्ठ (गण्डकी), सन्दिप कुमार श्रेष्ठ (नारायणी), जीवन श्रेष्ठ(बागमती), जमुना श्रेष्ठ (कोशी), विगेन तुलाधर (उपत्यका), खुलातर्फबाट नवीन

जोशी, प्रज्ज्वल महर्जन, नजरराम महर्जन, भाइकाजी महर्जन, जितेन्द्र श्रेष्ठ, प्रेरणा लक्ष्मी शाक्य, हसना लवजू, रचना श्रेष्ठ रहेका छन् ।

नेपालभाषा एकेडेमीमा बन्द सत्र हुनुभन्दा अघि कीर्तिपुर लोकतान्त्रिक चौकबाट उद्घाटन याली नगरपरिक्रमा गरी लाय्कूमा पुगी सभामा परिणत भएको थियो ।

सम्मेलनको उद्घाटन सूचना तथा सञ्चार मन्त्री शेरधन राईले पानसमा दीप प्रज्ज्वलन गरी गर्नुभएको थियो ।

त्यसक्रममा वहाँले नेवाः पत्रकार दवुले पत्रकारिता विकासको लागि खेल्नु भएको भूमिकाको प्रशंसा गर्दै जनचेतना फैलाउन समुदायको जीवनस्तर उत्थानमा महत्वपूर्ण भूमिका खेल्नुपर्ने बताउनुभयो । वहाँले श्रमजीवी पत्रकारको अधिकार र सुनिश्चित गर्न छिट्टै श्रमजीवी पत्रकार ऐन आउने बताउनुभयो ।



नेवाः पत्रकार राष्ट्रिय दवुका अध्यक्ष श्रीकृष्ण महर्जनको अध्यक्षतामा भएको उद्घाटन सत्रमा नेपाल प्रेस काउन्सिलका अध्यक्ष वोर्ण बहादुर कार्की, काशीराम दाहाल, नरेश ताम्राकार, दण्ड गुरुङ, नेपाल पत्रकार महासंघका अध्यक्ष डा.महेन्द्र विष्टलगायतले शुभकामना मन्तव्य राख्नुभएको थियो ।

व्याडमिन्टन प्रशिक्षण चालू

कीर्तिपुर । कीर्तिपुर व्याडमिन्टन क्लवको सक्रियतामा दक्षिण भेगका विद्यालयका विद्यार्थीहरुलाई व्याडमिन्टन प्रशिक्षण चैत्र २४ गतेबाट चालू छन् ।

अहिले १५ जना प्रशिक्षार्थीहरुलाई प्रमुख कोच/कोच टिमका अध्यक्ष ज्ञानेन्द्र सियाई र कोच सुरेश बज्राचार्यले त्रिवि विद्यार्थी क्लवको व्याडमिन्टन हलमा भैरहेको छ ।

विद्यार्थीको पढाईमा बाधा नहुने गरी शनिबार र अन्य विदाको दिन प्रशिक्षण चालू छ ।

इच्छुक विद्यालयका विद्यार्थी तथा बाह्य खेलाडी एवं खेलप्रेमीहरुले साथै एसएलसी दिई बसेका विद्यार्थीहरुले दर्ता शुल्क रु.१०००/- र मासिक शुल्क रु.५००/- मात्र त्रिवि प्रशिक्षण लिई व्याडमिन्टन खेलको विकासमा सहयोग गर्न कीर्तिपुर व्याडमिन्टन क्लव अनुरोध गरेको छ ।

अनलाइन पत्रकारिता तालिम उद्घाटन हुने

कीर्तिपुर । कीर्तिपुर नपा वडा नं. ८ मच्छेगाउँमा ७ दिने अनलाइन पत्रकारिता तालिम दिने भएको छ ।

बैशाख १८ गते एक समारोहबीच सो तालिमको उद्घाटन नवजीवन लागु पदार्थ रोकथाम सहयोग तथा उपचार केन्द्र

मच्छेगाउँमा हुनेछ । लागू औषध पुनःस्थापना केन्द्रमा रहेका पूर्व लागू औषध प्रयोगकर्ता युवाहरुलाई लक्षित सो तालिमको उद्घाटन विहान ८:३० बजे हुने भएकोले उपस्थितिको लागि आयोजकले अनुरोध गरेको छ ।

नयाँ वर्ष क्रसकन्ट्री २५ गते

कीर्तिपुर । कीर्तिपुर खेलकुद विकास समाज कीर्तिपुरको आयोजनामा नयाँ वर्ष २०७३ को उपलक्ष्यमा यही बैशाख २५ गते क्रसकन्ट्री प्रतियोगिता हुने भएको छ ।

विद्यालय स्तरीय छात्र तथा छात्राबीच हुने क्रसकन्ट्री प्रतियोगितामा सहभागी हुन यही

बैशाख २४ गतेसम्म नाम दर्ता गर्नुहुन सबै विद्यालयमा पत्राचार भैसकेको समाजका महासचिव नवीन महर्जनले सहिदलाई बताउनुभयो ।

प्रतियोगिता २५ गते शनिबार विहान ६:३० बजेबाट सुरु हुने पनि समाजले जनाएको छ ।

"Where Your Child Comes First"

Admission Open

Play Group to Upper K.G.

FIRST STEP
PRE LEARNING SCHOOL

- We run on Classes with Limited Kids
- Creative Learning
- Playful Environment

Tyangla phant, Sangam Chowk-3
Tel : 01-4335606/ 9862239555

'गैससलाई होइन विश्वविद्यालयलाई जिम्मेवार बनाउ'

- नारायणमान बिजुक्छे (रोहित), अध्यक्ष, नेमकिपा

ठीक एक वर्ष अघि गएको भूकम्पले धेरै जनघनको क्षति भयो। उद्धार कार्य, राहत वितरण, घाइते र भूकम्पबाट प्रभावित रोगीहरूको उपचार र सहयोगमा विभिन्न मित्र राष्ट्रहरूका आधुनिक उपकरणहरू भएको उद्धार टोली, राहत टोली, उपचार टोली, पत्रकारहरू र सरकारी टोलीहरूको सहयोगले भूकम्प पीडित नेपाली जनतालाई मल्हम पट्टीको काम गर्‍यो। यस कारण हामी नेपाली जनता उद्धार, राहत र उपचार सेवामा संलग्न मित्र राष्ट्रहरूका उद्धार र सहयोगी सदस्यहरूलाई धन्यवाद दिन्छौं।

नेपालमा अहिले भूकम्पबाट क्षति भएका जनतामा आवास, विद्यालयहरू, ऐतिहासिक र सांस्कृतिक धरोहरहरूको पुनःनिर्माणबारे व्यापक छलफल र कार्य शुभारम्भ हुँदैछ। यसै अवसरमा पुनःनिर्माण क्षेत्रसँग सम्बन्धित राष्ट्रिय र अन्तर्राष्ट्रिय विज्ञहरू एकै मञ्चमा भेला भई निर्माण कार्यलाई थप प्राविधिक र प्राज्ञिक बनाउने

छलफलले महत्वपूर्ण सहयोग पुग्ने विश्वास गर्छौं। यस अर्थमा यो कार्यक्रम अत्यन्त फलदायी हुने आशा गर्छौं।

हाम्रो देशमा कलेज र विश्वविद्यालयहरू यस्तै अध्ययन र अनुसन्धानमा संलग्न छन् र दक्ष इन्जिनियर, आर्किटेक्ट (वास्तुकलाविद्) र प्राविधिक जनशक्ति तयार गर्दैछन्।

विभिन्न देशमा पनि यस्ता प्राकृतिक विपदहरूबाट जनताले पीडा भोग्दै आएका छन् र समाधान पनि गर्दै आएका छन्। आज यस भेलामा सहभागी विशेषज्ञहरूबाट आ-आफ्नो अनुभव र ज्ञानले पुनःनिर्माण, नवनिर्माण र व्यवस्थापनबारे नेपाल सुहाउँदो सल्लाह र सुझाव पाउने अपेक्षा गरेका छौं।

सम्मेलनमा सहभागी राष्ट्रिय र अन्तर्राष्ट्रिय विशेषज्ञहरूको सक्रिय सहभागितामार्फत सम्मेलन सफल हुने र हाम्रा प्राविधिक मित्रहरूलाई नयाँ नयाँ विषय जानकारी प्राप्त

हुने अपेक्षा राखेका छौं।

सरकार र सम्बन्धित निकायहरूले विपद् व्यवस्थापन र पुनःनिर्माण कार्यमा विद्यालय तथा कलेजहरूमा प्राविधिक, शिक्षक र विद्यार्थीहरूलाई समेत संलग्न गराउनु आवश्यक छ। त्यसबाट आवश्यक योग्य जनशक्ति तयार गर्नमा बल प्राप्त हुनेछ।

यस्ता रचनात्मक कार्यमा सरकारले गैरसरकारी संस्था र अन्तर्राष्ट्रिय गैरसरकारी संस्थालाई मात्र जिम्मेवारी नदिई हाम्रा विश्वविद्यालय र कलेजहरूलाई पनि जिम्मेवार बनाएमा सहभागी कलेज र विश्वविद्यालयहरूको अध्ययन र अनुसन्धान कार्यमा प्रगति हुनेछ र क्षमता अभिवृद्धिमा थप टेवा पुग्नेछ।

यस्ता महत्त्वपूर्ण सम्मेलनहरू कलेज र विश्वविद्यालय परिसरमै आयोजना गर्ने बन्दोबस्त भएमा शिक्षक, विद्यार्थी र सम्पूर्ण शैक्षिक एवं जनसमुदाय नै लाभान्वित हुने देख्छु।

कल्पना थापा स्मृति कोष स्थापना

भक्तपुर। गत बैशाख १२ गतेको महाभूकम्पमा परी निधन भएका पूर्व विद्यार्थी नेतृ एवं प्रतिगमन विरोधी आन्दोलनका कार्यकर्ता कल्पना थापाको नाममा अक्षय कोषको स्थापना गरिएको छ।

सूचना तथा सञ्चारमन्त्री एवं सरकारका प्रवक्ता शेरधन राईले रफत सञ्चार क्लबले आइतबार आयोजना गरेको एक समारोहमा कल्पना स्मृति कोषको स्थापनाको घोषणा गर्नुभएको हो।

कल्पना स्मृति कोषका संरक्षक एवं कल्पना थापाका पिता प्रेमबहादुर थापाले भक्तपुरको सूर्यविनायक शाखाको राष्ट्रिय बाणिज्य बैंक कोषको खाता नं १३७०००००२३०६ मा दुई लाख ३३ हजार रकम जम्मा गरेको घोषणा गर्दै आफ्नो निजामती सेवाबाट सेवा निवृत्त भएर प्राप्त भएको रकम मध्येको उक्त रकम कोषलाई हस्तान्तरण गर्नुभयो।

सो अवसरमा मन्त्री राइले सरकारले पुनर्निर्माणको कामलाई गति दिन नसकेको र कालोबजारी नियन्त्रण गर्न असफल

भएकाले सरकारको आलोचना हुने गरेको बताउनुभयो।

उहाँले नेपाल सरकारले बैशाख १२ बाटै पुनर्निर्माणको कामलाई तीब्रता दिने बताउँदै वर्षा अघि नै भूकम्प पीडितको हातमा दुई लाख प्रदान गर्नु साथ कोही पनि खुला आकासको बास बस्नु नपर्ने उहाँको दाबी छ।

सरकारले सबै पीडितहरूको आवश्यकता पूरा गर्न नसके पनि सामुहिक वस्तीको विस्तार गर्दै पीडितहरूको घाउमा मलम लगाउने प्रयास गरिरहेको राईले बताउनुभयो।

रफत सञ्चार क्लबका सदस्य ३६ वर्षीय कल्पना थापाको गत बैशाख १२ गतेको विनाशकारी भूकम्पमा भक्तपुर नगरपालिका वडा नं २ तौलाछेंस्थित आफ्नै घरमा निधन भएको थियो।

मृतक थापा नेपाल क्रान्तिकारी विद्यार्थी संघको केन्द्रीय सदस्य भई विद्यार्थी आन्दोलन एवम् प्रतिगमनविरोधी आन्दोलनमा महत्त्वपूर्ण योगदान पुर्‍याउनु भएको थियो।



खेल गतिविधिमा समेत विभिन्न पदक प्राप्त गरेकी थापा मध्येपश्चिममा उत्कृष्ट अभिनेत्रीको रुपमा समेत परिचित हुनुहुन्थ्यो। भक्तपुर नगरपालिकाद्वारा सञ्चालित जनस्वास्थ्य केन्द्रमा स्वास्थ्यकर्मीको रुपमा कार्य गर्ने थापा घरघर गई औषधिउपचार गर्नुहुन्थ्यो। मृतक थापाको पति सरोज राज गोसाईं, ४ वर्षीय छोरा सौरभ र ८ वर्षीया छोरी कस्मी हुनुहुन्छ।

कल्पना स्मृति कोषले शिक्षा, स्वास्थ्य र स्वस्थ क्षेत्रमा काम गर्ने कोषका संरक्षक कल्पना थापाका पिता प्रेमबहादुर थापाले बताउनुभयो।

भूकम्पमा बाँच्न सफल अवाललाई सेनाले स्नातकसम्म पढाउने

काठमाडौं। नेपाली सेनाले गत वर्षको भूकम्पमा परेर बाँच्न सफल नाबालक सोनिस अवाललाई स्नातक तहसम्म पढ्दा लाग्ने सम्पूर्ण खर्च व्यहोर्ने घोषणा गरेको छ।

गोरखा भूकम्पको एक वर्ष पुगेको दिन पारेर सैनिक मुख्यालयमा आइतबार आयोजित कार्यक्रममा प्रधानसेनापति राजेन्द्र क्षत्रीले अवाललाई शैक्षिक वृत्ति उपलब्ध गराउने प्रतिबद्धता व्यक्त गर्नुभयो।

भक्तपुर मूलढोका निवासी श्याम अवालका सुपुत्र सोनिसलाई स्नातक तहसम्मको शिक्षा प्राप्त गरुञ्जेल लाग्ने सबै खर्चको व्यवस्था मिलाइने जनाइएको छ। अधिल्लो वर्ष

बैशाख १२ गतेको भूकम्पमा परेका अवाललाई नेपाली सेनाको प्रयासमा २२ घण्टापछि सकुशल उद्धार गरिएको थियो।

अभिभावकले छनोट गरेको विद्यालयमा कक्षा ५ सम्म शिक्षा आर्जन गर्दा सोनिसलाई लाग्ने सबै खर्च नेपाली सेनाले उपलब्ध गराउने तथा त्यसपछि वीरेन्द्र आवासीय महाविद्यालय भक्तपुरमा स्नातक तहसम्म अध्ययनको व्यवस्था मिलाइने सेनाले जनाएको छ। सेनाले भूकम्प गएको २२ घण्टापछि सकुशल उद्धार गरेको नाबालक अवालको तस्बिरले विश्वभर चर्चा पाएको थियो।

भूकम्पबाट घर भत्किएर

बिचल्लीमा परेको अवाल परिवारको जग्गाको लालपुर्जा नभएका कारण सरकारबाट प्रदान गरिने अनुदान हालसम्म प्राप्त गर्न नसकिएको उनकी केपी शर्मा ओलीसँग गुनासो राख्नुभएको थियो।

नेपाल टेलिभिजनबाट प्रस्तुत प्रधानमन्त्रीसँग सिधा कुराकानी कार्यक्रममा सबैले धेरथोर राहत पाएको तर आफूले जग्गाको लालपुर्जा नभएका कारण राहत पाउन नसकेको भन्ने रस्मिलाको चिन्तालाई शान्त तुल्याउँदै प्रधानमन्त्रीले भन्नुभयो- 'प्रमाणको कुरा होइन, मान्छेको कुरा हो, घर भत्किएको कुरा हो, तपाईंले सहयोग पाउनुहुन्छ।'

अन्तर्राष्ट्रिय सम्मेलनबाट पुनर्निर्माण प्रविधि प्राप्त

भक्तपुर। नेपाल मजदुर किसान पार्टीका सांसद एवं भक्तपुर नगरपालिकाबाट सञ्चालित खवप इन्जिनियरिङ्ग कलेज र खवप कलेज अफ इन्जिनियरिङ्गको व्यवस्थापन समितिका अध्यक्ष प्रेम सुवालले तीन दिनको अन्तर्राष्ट्रिय सम्मेलनले भूकम्पीय जोखिम न्यूनीकरण प्रविधिसहितका भवन निर्माण गर्न घच्चच्याएको बताउनुभयो।

तीन दिनको अन्तर्राष्ट्रिय सम्मेलनको समापन कार्यक्रममा मंगलबार सहभागीहरूलाई प्रमाणपत्र वितरण गर्दै सांसद सुवालले बसोबासको विकल्प नभएका भूकम्प पीडितहरूले भौतिक र आर्थिक सहयोगको अपेक्षा गर्नु स्वाभाविक भएको उल्लेख गर्दै तत्काललाई सम्मेलनले पुनःनिर्माण प्रविधि दिएको बताउनुभयो।

उहाँले पुनःनिर्माणको लागि सुरुमा रु. ७ खर्ब ५० करोड आवश्यक हुने विवरण (PDNA) तयार भएको, हाल मूल्यवृद्धि र नेपाली सेना तथा भूमिसुधार मन्त्रालयलगायत केही क्षेत्र छुटेको समावेश गर्नुपर्ने हुँदा पुनःनिर्माणका लागि ८ खर्ब आवश्यक हुने तथ्याङ्क प्रकाशित हुने बताउनु भयो।

भूकम्पबाट बढी क्षति भएका १४ जिल्लामध्ये ११ जिल्लाको विस्तृत क्षति मूल्याङ्कन (Detail Damage Assessment) तयार भएको र काठमाडौं उपत्यकामा रहेका तीन जिल्लाको पनि विस्तृत क्षति मूल्याङ्कन (Detail Damage Assessment) तयार हुन लागेको समाचार प्रकाशित भएको उल्लेख गर्दै सांसद सुवालले विस्तृत क्षति मूल्याङ्कन (Detail Damage Assessment) तयार भएका जिल्लामा सरकारको तर्फबाट प्रदान हुने रु. २ लाख अनुदान र सहूलियत ब्याजमा गाविसमा रु. १५ लाख तथा नगरपालिकामा रु. २५ लाख ऋण पाउने बाटो खुल्ने बताउनुभयो।

उहाँले भक्तपुरमा सम्पदा संरक्षणको काम स्थानीय जनताको सहभागिता र श्रमदानमा पारदर्शी रुपमा गर्दै आएको उल्लेख गर्दै अन्तर्राष्ट्रिय सम्मेलनमा सहभागी स्वदेशी र विदेशी मित्रहरूलाई धन्यवाद दिनुभयो।

कार्यक्रममा प्रा. डा. सुदर्शनराज तिवारीले खवपका दुई इन्जिनियरिङ्ग कलेजहरूले समसामयिक विषयमा अन्तर्राष्ट्रिय सम्मेलनको आयोजना गरी सफलतापूर्वक समापन गरेकोमा धन्यवाद दिनुभयो। सम्मेलनमा पुनःनिर्माणसम्बन्धी महत्त्वपूर्ण विषयहरूको प्रस्तुति भएको र सबैको सक्रिय सहभागिता भएको उल्लेख गर्दै सम्मेलन सफल भएको अनुभव बताउनुभयो। उहाँले भविष्यमा यस्ता कार्यक्रमको निरन्तरताको शुभकामना दिनु भयो।

भक्तपुर नगरपालिकाका निमित्त कार्यकारी अधिकृत गणेश नेपालीले नगरपालिकाले सञ्चालन गरेका कलेजहरूको आयोजनामा सम्पन्न अन्तर्राष्ट्रिय सम्मेलनका सम्पूर्ण सहभागी एवं संघ संस्थाहरूलाई समेत आभार व्यक्त गर्नुभयो। उहाँले सफलतापूर्वक कार्यक्रम

सञ्चालन गरिएकोमा आयोजक कलेजहरूलाई बधाई दिनुभयो।

खवप इन्जिनियरिङ्ग कलेजका प्राचार्य ड. सुजन माकले कार्यक्रम सफलतापूर्वक सम्पन्न गर्न सहयोग गर्नुभएका सम्पूर्णलाई धन्यवाद ज्ञापन गर्नुभयो। उहाँले भक्तपुर नगरपालिकाले सञ्चालन गरेको खवप परिवारका कलेजहरूले आगामी दिनहरूमा आयोजना गरिने कार्यक्रममा पनि सबैको सहयोगको अपेक्षा गर्नु भयो।

खवप कलेज अफ इन्जिनियरिङ्गका प्राचार्य ड. सुनिल दुवालले सम्मेलनमा सहभागी राष्ट्रिय, अन्तर्राष्ट्रिय विज्ञ-विशेषज्ञहरूलाई आफ्नो प्रस्तुतिको लागि आभार व्यक्त गर्नुभयो। उहाँले राजनीतिज्ञ, प्राध्यापक,

इन्जिनियर, आर्किटेक्टलगायतका प्राविधिकहरूबीच छलफल गर्ने दबलीको रुपमा सम्मेलन सफल भएको बताउनुभयो।

कार्यक्रममा सहभागी डेनमार्कका प्राध्यापक योर्गन एस्केमोसीले यस्तो महत्त्वपूर्ण विषयको सम्मेलन नेपालमै सफलतापूर्वक सम्पन्न भएकोमा खुसी व्यक्त गर्दै यो सुरुवात हो, यसले निरन्तरता पाओस् भन्नु भयो।

कार्यक्रममा ड. रीना मानन्धरले विषयवस्तु प्रस्तुतकर्ता प्रा. डा. प्रेमनाथ मास्केले पठाउनुभएको बधाई सन्देश वाचन गर्नुभयो। कार्यक्रममा आर्किटेक्टर विभागका उपप्राध्यापक लिवास फैंजुले पनि बोल्नुभएको थियो।

२०७२ बैशाख १२ गते विनाशकारी भूकम्पमा परी मृत्यु हुनेको सम्मनामा २०७३ बैशाख १२ गते विभिन्न स्थानमा आयोजित दिप प्रज्ज्वलन कार्यक्रमका कलक



पाँगा, लाछी



बसन्तपुर, काठमाडौं



भक्तपुर

साहित्य स्तम्भ

कविता

- कुशल गैरे

कक्षा: ७ 'क', लेवोरेटरी

जनताले दुःख पाए

असफल राजनीति नेपालैभरी

सहनशील जनता देशैभरी

बेचे नदी एउटाएउटा गरी

नेपालीलाई लोडसेडिङ्ग खप्नुपर्ने गरी

भ्रष्टाचार गर्छन् यहाँ नेता कर्मचारी

अपराधी पनि नेता बन्छ षड्यन्त्र गरी ।

जनताले न्याय पाउने कुरै छोडौं,

बरु देश बनाउन जनता नै अधि बढौं ।

नराम्रो विरुद्ध राम्रो पार्न धेरै प्रयास भए,

यसैकारण यो देशका राजा पनि गए ।

लोकतन्त्र, गणतन्त्र फरक नामले आए,

जुन तन्त्र आएपनि जनताले दुःख पाए ।

सांस्कृतिक र ऐतिहासिक बाघभैरव नाच (गथु प्याखँ) सबै मिली व्यवस्थित पारौं

श्री बाघभैरव नाच गथु प्याखँ या माली नाच आज र भोलि पाँगा लाछीमा प्रदर्शन हुँदैछ ।

व्यवस्थापन र आयोजनाको जिम्मेवारी संयुक्त गुठी समितिले लिएको छ । पाँगामा ५ वटा भैरवनाथ तःगुठी, श्री भैरवनाथ आजु सिकुछें गुठी, भैरवनाथ आजु पुखुसी गुठी, दुवाल श्रेष्ठ गुठी र कसाइ गुठीहरू छन् । त्यसमध्ये सबैभन्दा ठूलो गुठीका नाइके हिरा बहादुर महर्जनसँग गथु प्याखँको तयारीबारे गरेको कुराकानी प्रस्तुत छ ।- सं.

१) आज र भोलि २ दिन गथु प्याखँ देखाइँदै छ, कस्तो तयारी छ ?

परम्परागत, ऐतिहासिक र सांस्कृतिक रूपले धनी कीर्तिपुरमा विभिन्न जात्रा पर्व वर्षभरी हुने गर्दछ । बाघभैरव नाच गथु प्याखँ पनि वार्षिक रूपले एक दिन नाच्ने गर्दछ । तर यस वर्ष गथु प्याखँको महत्त्व वेग्लै छ । यो वर्ष १२ वर्ष गथु प्याखँको रूपमा प्रदर्शित भैरहेको छ ।

गथु अर्थात् माली गुथीसँग छलफल गरी आज शुक्रबार र शनिबार प्रदर्शन गर्ने तयारी गरेको हो ।

२) तयारी पुरा भएको हो ?

यसको व्यवस्थापनको

लागि पाँगा क्षेत्रका सबै गुठीहरूको बैशाख ११ गते बैठक बसी जिम्मेवारी बाँडफाँट गरिसकेकोले पुरा तयार भैसकेको छ ।

३) खर्चको स्रोत कसरी जुटाउनु भयो ?

गथु प्याखँका आयोजकसँग सल्लाह गरी आवश्यक रकम १ लाख ७५ हजार हामी ४ वटा गुठीले बेहोर्ने निर्णय गरेका छौं । पञ्चवली र पूजाको सामग्रीको लागि मात्र १ लाख ५० हजार र २५ हजार विविध खर्चको लागि छुट्याएका छौं । खर्च गरेर बाँकी रहेमा संयुक्त गुठी समितिकै कोषमा जम्मा गरी राख्ने छौं ।

४) कुन गुठीबाट कति रकम उठाउनुभयो ?

सबैभन्दा ठूलो गुठीको हिसावले तःगुठीले रु. ७६५३६१-, सिकुछें गुठीबाट रु. ३८२८११-, पुखुसी गुठीबाट रु. ३८२८११- र दुवाल श्रेष्ठ गुठीबाट रु. २१८७५१- संकलन गरेका छौं ।

५) आज शुक्रबारको कार्यक्रम कसरी तय भएको छ ?

आज शुक्रबार साँझ ५:३० बजे भाजंगालस्थित विष्णुदेवी मन्दिरबाट देवीगणहरू मुकुट सहित पुजा आजा गरी पाँगा प्रवेश गर्नेछन् । पाँगाको दिउखेल

बालकुमारी मन्दिरमा कुमारीको 'इनातुली' नाच गरिनेछ । त्यसपछि पाँगा लाछीमा पुगी सबै देवी गणहरूको नाच सुरु हुनेछ ।

६) शुक्रबार देखाइने नाच चाखः मनिन्छ नि ?

हो ! राती देखाइने भएकोले यसलाई चाखः भनिएको हो । पाँगा लाछीमा रातको १०:०० बजेदेखि चाखः नाच सुरु हुनेछ ।

७) शनिबारको कार्यक्रम नि ?

शनिबारको दिन दिउँसो नचाइने भएकोले निहः भनिएको हो । यस दिन विहान ११ बजेदेखि प्रदर्शन सुरु हुनेछ ।

८) पञ्चवली कुन बेला दिइन्छ ?

पञ्चवली हाँस, कुबुरा, बोका, राँगो दिनुपर्दछ । माली गुठीका अनुसार शुक्रबार राती नै सबै पञ्चवली दिइन्छ । भोलि शनिबार सगुन दिनुपर्ने भएकोले सगुन दिन अधि बली दिनुपर्ने परम्परा छ ।

९) व्यवस्थापन कसरी गर्नुहुन्छ त ?

हामीले १७ गते विहान पाँगा क्षेत्रमा सरसफाई, बाटोको सामग्री पन्छाउने, १७ र १८ गते दुई दिन घरको झ्यालमा लुगा नभुण्ड्याउन, देवीगण आउने बेला बाटो नकाट्न सार्वजनिक रूपमा



हिरा बहादुर महर्जन
श्रीभैरव नाच तःगुठी

अनुरोध गरेका छौं । साथै दुई दिन स्थानीयवासीले आ-आफ्नो क्षेत्रमा व्यवस्थित व्यवस्थापन गरी शान्ति कायम गरी सहयोग गर्न आहवान गरेका छौं । सबैको सहयोग पाउने विश्वास गर्दछु ।

१०) यस पत्रिका मार्फत केही मन्नु छ ?

ऐतिहासिक र सांस्कृतिक १२ वर्षे बाघभैरव नाच आज र भोलि देखाउँदै छौं । हामी संयुक्त गुठी समिति पाँगाका सबै गुठीयारहरूलाई र पाँगावासीमा १२ वर्ष मेला गथु प्याखँ पाँगामा देखाइँदैछ । यो गौरवको विषय बनिसकेको छ । हाम्रो संस्कृति हाम्रो गौरव हो भन्ने भावनाले सबै मिली व्यवस्थित गरौं । यस पत्रिकाले नाचबारे जनमानसमा जुन प्रचार गर्नुभयो त्यसको लागि धन्यवाद छ ।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care
LIMITED SEATS AVAILABLE!!! Play Group &
Nursery

Phone no. : 01-4331574

Email : turners.pathshala@gmail.com



Kirtipur-17, Bahirigaun

पुनःनिर्माण.....

हुने र हाम्रा प्राविधिज्ञहरूलाई नयाँ नयाँ ज्ञान र जानकारी प्राप्त हुने अपेक्षा गर्दै अध्यक्ष बिजुकुँले त्यसले भूकम्पपछिको पुनर्निर्माणलाई थप व्यवस्थित गर्न सहायकसिद्ध हुने आशा व्यक्त गर्नुभयो ।

नेमकिपाका सांसद अनुराधा थापामगरले भूकम्प पीडित जनतालाई शीघ्रभन्दा शीघ्र आवास निर्माणमा सहयोग गर्न र बसोबासको व्यवस्था नभएकालाई आवाससमेतको बन्दोबस्त गर्न सदनमा सरकारको ध्यानाकर्षण गरेको उल्लेख गर्दै सरकारी निकायहरूको ढिलासुस्ती र लाचारीपनले जनतालाई थप पीडा दिइरहेको बताउनुभयो ।

उहाँले भूकम्प इन्जिनियरिङ्ग र पुनःनिर्माण क्षेत्रसँग सम्बन्धित राष्ट्रिय र अन्तर्राष्ट्रिय विज्ञहरू एकै मञ्चमा भेला भई गर्ने छलफलले महत्त्वपूर्ण सहयोग पुग्ने विश्वास व्यक्त गर्नुभयो ।

पूर्वाञ्चल विश्वविद्यालयका उपकुलपति प्रा.डा. घनश्यामलाल दासले पूर्वाञ्चल विश्वविद्यालयको सम्बन्धनमा रहेको खवप इन्जिनियरिङ्ग कलेजले समय सान्दर्भिक अत्यन्त महत्त्वपूर्ण कार्यक्रमहरू निरन्तर गर्दै आएको स्मरण गर्दै अन्तर्राष्ट्रिय सम्मेलनले अर्को महत्त्वपूर्ण अध्याय थप्ने विश्वास व्यक्त गर्नुभयो ।

कलेज व्यवस्थापन समितिका अध्यक्ष एवं सांसद प्रेम सुवालको सभापतित्वमा भएको कार्यक्रममा भक्तपुरका प्रमुख

जिल्ला अधिकारी तेजप्रसाद पौडेल, महानगरीय प्रहरी परिसर भक्तपुरका एसपी किरण बज्राचार्य, भनपाका निमित्त कार्यकारी अधिकृत गणेश नेपालीलगायतले बोल्नुभएको थियो ।

तीनदिने अन्तर्राष्ट्रिय सम्मेलनमा १४ देशका विज्ञहरूले ६२ वटा कार्यपत्र प्रस्तुत गरी छलफल गरिने आयोजकहरूले जनाए ।

उद्घाटन सत्र सञ्चालन खवप इन्जिनियरिङ्ग कलेजका उपप्राचार्य आ. रजनी श्रेष्ठ जोशीले गर्नुभएको थियो भने संगीतकार राजेश हाडाको टोलीले स्वागत गीत गाउनुभएको थियो ।

आज र भोलि.....

दिउँसोको नाच विहान ११ बजेदेखि देखाइने छ ।

यो गथु नाच देखाउन ५ वटा अर्थात् पञ्च बली दिनु पर्दछ ।

आयोजकका अनुसार ५ वटा बली दिने कार्य रातीको नाचमा हुनेछ भने सगुन दिने कार्य शनिबार हुनेछ ।

एक रात सहित दुई दिन हुने यो नाचको व्यवस्था गर्नको लागि पाँगा क्षेत्रका गुठीहरूको भेला शनिबार पाँगा लाछीस्थित नासः छः भवनमा भयो । बैठकले नाच व्यवस्थित सम्पन्न गर्न संयुक्त गुठी समिति गठन गरेको छ भने समितिले बैशाख १७ गते विहान सरसफाई, सामान पन्छाउन १७ र १८ गते घरको झ्याल बाहिर लुगा, कपडा नफुण्डाउन, देवीहरू आउने समयमा बाटो नकाट्न र आ-आफ्नो क्षेत्रमा भीड व्यवस्थापन गरी शान्तिपूर्वक कार्य

गर्न सार्वजनिक अपिल गरेको छ । यो नाचको लागि लाग्ने रु १७५०००/- रकम पाँगाका गुठीहरूले संयुक्त रूपले बेहोर्ने छ ।

जन साहित्य.....

हितमा जन चेतना फैलाउन महत्त्वपूर्ण भूमिका खेल्दछ भन्नु भयो ।

वहाँले स-साना नानीहरूलाई विद्यालयमा पनि जनताको साहित्यबारे छलफल गर्नुपर्ने बताउनुभयो । विद्यार्थीहरूलाई पास हुनुको निमित्त चिट चोरेर पास हुने प्रवृत्तिलाई रोक्न शिक्षक र विद्यार्थी आफै सजग हुनुपर्ने बताउनुभयो । त्यसक्रममा वहाँले साहित्य सम्मेलनमा सहभागी हुनु भएका सांस्कृतिककर्मी कलाकारहरूलाई मायाको चिनो प्रदान गर्नु भएको थियो । साथै सहयोग गर्नुहुनेहरूलाई धन्यवाद पनि व्यक्त गर्नुभयो ।

कार्यक्रममा जन साहित्य गोष्ठीका संयोजक नारायण महर्जनले साहित्य सम्मेलनको इतिहास र भावी कार्यक्रमहरूबारे बोल्नुभएको थियो ।

संस्थाका अध्यक्ष हरिकुमार महर्जनको सभापतित्वमा भएको कार्यक्रममा संस्थाका उपाध्यक्ष बुद्धिमान महर्जन र सुष्मा महर्जनले पनि बोल्नुभएको थियो ।

धुम्रपान
स्वास्थ्यको लागि
हानिकारक छ ।

ADMISSION OPEN

Creative Academy proudly announces the
New Admission for the
Academic Session 2073 B.S.

From Play Group to Class Seven
for the limited Seats.

Forms are being distributed from School Office.
(10:00 A.M. - 3:00 P.M.)



Creative Academy

Nayabazar, Kirtipur,

Phone No: 4-334123, 4-336107

WHERE YOUNG MINDS GROW

SHEMROCK

SIMRIK

Int'l Pre-School

Admission Open

For

PLAY GROUP

NURSERY

JKG

SKG

GRADE ONE

Limited
Seats Only

Contact : Bahiri Gaun, Kirtipur-17 , Ph. : 4-330646, 9841353526